



करंट क्राइम

सिर्फ सच...

03

नई दिल्ली। मंगलवार

14 अक्टूबर -2025

दिल्ली व गाजियाबाद से एक साथ प्रकाशित



धनतेरस, दीपावली और छठ पूजा को लेकर डीएम ने बनाया पूरा प्लान पुलिस प्रशासन के अधिकारियों के साथ प्वाइंट टू प्वाइंट हुआ डिस्कशन

- डीएम, एडिशनल सीपी, डीसीपी सिटी व ट्रांस हिंडन रहे मौजूद

गाजियाबाद, करंट क्राइम : हिन्दी भवन लोहिया नगर में जिलाधिकारी रविन्द्र कुमार की अध्यक्षता में आगामी धनतेरस, दीपावली, गोवर्धन पूजा, भैया दूज और छठ पूजा के सकुशल एवं हर्षोल्लासपूर्ण आयोजन को लेकर बैठक सम्पन्न हुई।

बैठक में व्यापारी बन्धुओं, कार्यक्रम आयोजकों, पुलिस और प्रशासनिक अधिकारियों सहित अन्य गणमान्य नागरिकों ने भाग लिया।



जिलाधिकारी ने कहा कि त्योहार स्वच्छता, सादगी और पवित्रता के प्रतीक हैं, इसलिए सभी विभाग समन्वय बनाकर समय रहते तैयारियाँ पूर्ण करें।

उन्होंने स्पष्ट निर्देश दिए कि त्योहारों के दौरान सुरक्षा व्यवस्था, यातायात प्रबंधन, स्वच्छता और विद्युत

आपूर्ति में किसी भी प्रकार की लापरवाही बर्दाश्त नहीं की जाएगी। साथ ही इस बैठक में मुख्य रूप से एडिशनल सीपी आलोक प्रियदर्शी, डीसीपी सिटी जेन धवल जयसवाल, डीसीपी ट्रांस हिंडन निमिष दशरथ पाटिल, सिटी मजिस्ट्रेट डॉ. संतोष उपाध्याय प्रमुख रूप से मौजूद रहे।

व्यापारियों व आयोजकों से सहयोग की हुई अपील

करंट क्राइम : जिलाधिकारी ने सभी व्यापारियों और आयोजकों से अपील की कि वे प्रशासन को पूरा सहयोग दें ताकि सभी पर्व शांतिपूर्ण, सुरक्षित और स्वच्छ वातावरण में संपन्न हों। बैठक में एडिशनल सीपी आलोक प्रियदर्शी, डीसीपी ट्रांस हिंडन निमिष दशरथ पाटिल, और डीसीपी सिटी जेन धवल जायसवाल सहित जिले के प्रमुख अधिकारी उपस्थित रहे।

डीएम के विद्युत, नगर निगम, यातायात पुलिस सिंचाई विभाग को खास निर्देश

करंट क्राइम : इस बैठक में डीएम ने सभी प्रमुख विभागों को ठीक प्रकार से कार्य करने का निर्देश दिया है। तो वहीं लापरवाही नहीं करने की भी बात की है।

विद्युत विभाग : पंडालों को नियमों के अनुरूप समय पर विद्युत कनेक्शन प्रदान करें।

नगर निगम और निकाय : सभी पूजा स्थलों और बाजार क्षेत्रों में सफाई, पेयजल, मोबाइल टॉयलेट और प्रकाश व्यवस्था की अभी से तैयारी शुरू करें।

यातायात पुलिस : त्योहारों के दौरान जाम और भीड़ नियंत्रण हेतु विशेष यातायात योजना लागू करें।

सिंचाई विभाग : छठ पूजा से पूर्व हिण्डन नदी की सफाई करारक श्रद्धालुओं के लिए स्वच्छ जल/गंगाजल की उपलब्धता सुनिश्चित करें।

खाद्य सुरक्षा विभाग : मिलावटी खाद्य पदार्थों पर सख्त कार्रवाई करें, विशेषकर दूध व मिठाइयों में मिलावट रोकने पर ध्यान दें।

पुलिस और स्वास्थ्य विभाग : बड़े आयोजन स्थलों पर कंट्रोल रूम और मेडिकल सहायता टीम तैनात करें, साथ ही पब्लिक एड्रेस सिस्टम और प्रकाश व्यवस्था दुरुस्त रखें।

लंबे समय बाद एक मंच पर दिखे पुलिस-प्रशासन के अधिकारी

करंट क्राइम : सोमवार को हिंदी भवन में आगामी त्योहारों को लेकर जो बैठक थी, उसमें लंबे समय बाद पुलिस और प्रशासन के अधिकारी एक मंच पर, एक पंक्ति और एक साथ नजर आए। इसमें जिलाधिकारी से लेकर सिटी मजिस्ट्रेट, एडीएम और एसडीएम से लेकर एडिशनल सीपी, डीसीपी सहित अन्य स्तर के अधिकारी भी इस त्योहारी सीजन को सफल बनाने वाली बैठक में नजर आए।

हर बूथ पर सपा को मजबूत करना ही हमारा मूल उद्देश्य : फैसल हुसैन

सभी समाजवादी जुट गए हैं विधानसभा चुनावों की तैयारी में

गाजियाबाद (करंट क्राइम)। चुनावी रण-2027 का आगाज हो चुका है और सियासी दल तैयारियों में जुट गए हैं। कौन सी सीट पर क्या समीकरण रहेगा ये हाईकमान देखेगा, लेकिन बूथ पर किस तरह से पार्टी को मजबूत करना है, इसे स्थानीय संगठन देखेगा। चुनावी रण की तैयारियों में समाजवादी पार्टी भी जुटी है। बीते दिनों लखनऊ में सपा के राष्ट्रीय अध्यक्ष अखिलेश यादव ने तीन जिलों की बैठक ली। इनमें नोएडा, बागपत और गाजियाबाद जिला शामिल है। बैठक में गाजियाबाद से चुनाव लड़ने के इच्छुक नेताओं के बारे में भी सपा सुप्रीमों ने जानकारी ली और संगठन को भी निर्देश दिये। जिस तरह से समाजवादी पार्टी अपने विपक्ष वाले तेवरों के साथ काम कर रही है उससे लग रही है कि वो गाजियाबाद में भी कई सीटों को अपने कोटे में लेंगे। समाजवादी पार्टी किस तरह से काम करेगी क्या समीकरण रहेगा और संगठन स्तर पर क्या रणनीति रहेगी



इसको लेकर दैनिक करंट क्राइम ने समाजवादी पार्टी के जिलाध्यक्ष फैसल हुसैन से बात की।

जिलाध्यक्ष फैसल हुसैन ने एसआईआर से लेकर बूथ जैसे विषयों पर अपने विचार रखे। उन्होंने कहा कि बिहार के बाद एसआईआर को लेकर कुछ हो उससे पहले समाजवादी पार्टी उत्तर प्रदेश में इसके लिये तैयार है। उन्होंने बताया कि पार्टी स्तर पर योजना तैयार हो चुकी है और हम पहले से ही इस दिशा में काम कर रहे हैं। चुनावी

रण को लेकर उन्होंने कहा कि हमारा सबसे पहला फोकस बूथ पर सपा की टीम को मजबूत करने का है। हर बूथ पर हमारा मजबूत समाजवादी साथी मौजूद रहेगा। पार्टी के कार्यकर्ताओं को चुनावी रण में उतरने के निर्देश दे दिये गये हैं और इस दिशा में काम भी शुरू हो गया है।

हर बूथ पर हमारा कार्यकर्ता मौजूद है। पहले हमने बूथ प्रभारी बनाए थे और अब बीएलए बनाए जा रहे हैं। उन्होंने कहा कि कुछ कारणों से पीडीए पंचायत को रोका गया था और फिर से इस कार्यक्रम को शुरू करेंगे। फैसल हुसैन ने कहा कि हम हाईकमान के निर्देशों का पालन कर रहे हैं। हम कार्यकर्ताओं के साथ चुनावी तैयारियों में जुटे हैं। उन्होंने कहा कि संगठन स्तर पर तैयारी शुरू हो चुकी है और जैसे-जैसे हमें हाईकमान से निर्देश प्राप्त होंगे, वैसे-वैसे हम कार्यकर्ताओं के साथ उन निर्देशों का पालन करेंगे और काराएंगे।

गाजियाबाद, करंट क्राइम : सूपी पुलिस द्वारा ऑपरेशन स्माइल चलाया जाता है। जिसका मकसद खोए हुए लोगों की वापसी, उनके परिजनों से मिलना था। इसी की आगे बढ़ते हुए पुलिस कमिश्नरेट गाजियाबाद भी लगातार गुमशुदा लोगों को सकुशल घर वापसी करवा रही है।

इसी कड़ी में 15 सितंबर से 13 अक्टूबर तक चलाए गए विशेष अभियान में गाजियाबाद पुलिस ने अर्धशतक लगाते हुए 52 लापता व्यक्तियों को सकुशल बरामद करने का काम किया है। साथ ही उनके परिजनों को सुपुर्द किया है। इसके बाद गाजियाबाद पुलिस को परिजनों ने धन्यवाद दिया है। तो वहीं खोए हुए परिवार वापस एक हो गए, उनमें खुशी की लहर है। गाजियाबाद पुलिस के अधिकारियों से मिली जानकारी के अनुसार जिन 52 लापता व्यक्तियों को सकुशल बरामद करने का काम किया गया है। उसमें 9 नाबालिग बालक-बालिकाएं और 29 महिलाएं भी शामिल है।

09 नाबालिग बालक-बालिकाएं और 29 महिलाएं भी सकुशल घर पहुंची



सीसीटीवी फुटेज, मोबाइल ट्रैकिंग वर्क और सोशल मीडिया मॉनिटरिंग आई काम

करंट क्राइम : पुलिस कमिश्नर ने बताया है कि अलग-अलग थागों पर मिली गुमशुदगी की शिकायतों पर पुलिस ने तकनीकी संसाधनों का प्रभावी उपयोग किया है। जिसमें सीसीटीवी फुटेज, मोबाइल ट्रैकिंग, सोशल मीडिया ऑडिटिंग और स्थानीय सूचना तंत्र और अलग-अलग थागाना पुलिस व बीट पुलिसिंग की भूमिका महत्वपूर्ण रही है। साथ ही यह भी जानकारी दी है कि इस पूरे अभियान को सफल बनाने के लिए थागाना पुलिसिंग और अलग-अलग जौनवार क्राइम पर काम करने वाली टीमों का भी योगदान रहा है।

गुमशुदा लोगों को वापस लौटाने में देहात जौन आगे

करंट क्राइम : बीते लगभग एक माह के दौरान पुलिस कमिश्नरेट गाजियाबाद में पुलिस कमिश्नर द्वारा महिला एवं बाल सुरक्षा को विशेष प्राथमिकता देते हुए अलग-अलग थागाना प्रभारियों और जौनवार डीसीपी स्तर के अधिकारियों को खोए हुए लोगों को खोजने के लिए विशेष अभियान चलाने का निर्देश दिया गया था। जिसके तहत पुलिस कमिश्नरेट गाजियाबाद में कुल 52 लोगों को बरामद किया गया है। इसमें ग्रामीण जौन पुलिस द्वारा 23 लोगों की सकुशल बरामदगी कराई गई है, जो टॉप पर हैं। तो वहीं दूसरे नंबर पर नगर जौन पुलिस ने 16 लोगों को बरामद कर उनके परिजनों के सुपुर्द किया है। इसी के साथ ट्रांस हिंडन पुलिस ने 13 लोगों को खोजकर उनके परिवारों से मिलवाने का काम किया है।



पुलिस अपराध नियंत्रण के साथ ही सामाजिक जिम्मेदारी भी निभा रही है। जिस तरीके से कुछ लोग अपने परिवार से बिछड़ गए थे, उनको दोबारा से परिवारों को सौंपा गया है और एक सुखद प्रयास था, जो आगे भी जारी रहेगा।



जे रविंदर गौड, पुलिस कमिश्नर गाजियाबाद

बीते 8 महीना में 8 लाख 66 हजार वाहन स्वामियों के हुए चालान नो पार्किंग को लेकर भी 92,921 लोगों पर हुआ है एक्शन

- सड़क हादसों में कमी लाने के लिए लगातार चल रहे हैं अभियान

गाजियाबाद, करंट क्राइम : पुलिस कमिश्नरेट गाजियाबाद वाले सिस्टम में सड़क हादसों में कमी लाने के लिए लगातार अभियान और ट्रैफिक पुलिस की सेवा में विस्तार किया जा रहा है। बीते 8 महीने में 1 जनवरी से लेकर अगस्त माह तक गाजियाबाद ट्रैफिक

पुलिस द्वारा कुल 8 लाख 66 हजार चालान काटे गए हैं। इसमें बिना हेलमेट के तीन लाख 77 हजार 402, तो नो पार्किंग पर 92,921 लोगों पर एक्शन लिया गया है। इसके साथ ही बिना डाइविंग लाइसेंस के 19,782 लोगों और ओवर स्पीडिंग में 17,881 पर पुलिस ने कार्रवाई की है। तो नो एंट्री में 11,551 वाहन स्वामियों पर यातायात पुलिस द्वारा कार्रवाई की गई है। यह कार्रवाई यातायात व्यवस्था में सुधार लाने के लिए की गई बताई जा रही है।



दो पहिया वाहन चालक हैं ज्यादा लापरवाह



करंट क्राइम : यातायात पुलिस के आंकड़ों से मिली जानकारी के अनुसार चारपहिया वाहन की तुलना में दोपहिया वाहन अधिक नियम तोड़ते हैं। जहां बिना हेलमेट के तीन लाख 77 हजार और 402 लोगों पर एक्शन लिया गया है। तो वहीं बिना सीटबेल्ट के 8,811 लोगों पर कार्रवाई की गई है। इसके साथ ही प्रदूषण फैलाने के मामले को लेकर भी 9,730 लोगों पर ट्रैफिक पुलिस गाजियाबाद द्वारा कार्रवाई की गई है। उधर यातायात पुलिस के डाटा के अनुसार दोपहिया वाहन अधिक नियम तोड़ते हैं। रॉन्ग साइड आने से लेकर बिना हेलमेट और बिना लाइसेंस किए हुए वाहन चलाते हैं।



नो एंट्री में भी चलती है मनमानी

करंट क्राइम : पुलिस कमिश्नरेट गाजियाबाद वाले सिस्टम में नो एंट्री को लेकर यातायात पुलिस और स्थानीय पुलिस ने कुल मिलाकर 11,551 लोगों पर चालान वाला दंड लगाया है। तो वहीं 23 लाख 97 हजार 800 रुपये की वसूली भी इन्हीं वाहन स्वामियों से की गई है। जो बता रहा है कि तय समय और नो एंट्री के समय में वाहन लेकर शहर के अलग-अलग स्थान मार्गों पर आते हैं, जिसके बाद यातायात पुलिस को एक्शन लेना पड़ता है।

ट्रैफिक व्यवस्था में सुधार लाने के लिए लगातार अभियान चलाने के साथ ही चालान भी किए जा रहे हैं। दोपहिया वाहनों पर अधिक सख्ती बरती जा रही है। साथ ही ओवर स्पीडिंग और नो पार्किंग प्रदूषण को लेकर भी गंभीरता दिखाई जा रही है।



सचिदानंद, एडीसीपी ट्रैफिक

पुलिस कमिश्नर ने भोजपुर थाने के मिशन शक्ति केन्द्र का किया निरीक्षण हेल्प डेस्क पर बैठी महिलाओं को संवेदनशीलता और मृदुल व्यवहार का दिया निर्देश



गाजियाबाद, करंट क्राइम : पुलिस कमिश्नरेट गाजियाबाद वाले सिस्टम में शासन की मंशा के अनुरूप मिशन शक्ति 5.0 को चलाया जा रहा है। इस अभियान के तहत लगातार महिला जागरूकता, महिला अपराध कम करने और महिलाओं को बराबरी का हक दिलाने के लिए कार्यक्रम आयोजित किया जा रहे हैं। तो पुलिस की वरिष्ठ महिला अधिकारी भी इस अभियान में जुड़ी हुई हैं। इस अभियान के तहत पुलिस कमिश्नर जे रविंदर गौड ने भोजपुर थाने का निरीक्षण किया और यहां के महिला शक्ति मिशन केन्द्र का निरीक्षण भी किया। इस दौरान उन्होंने महिला शिकायतकर्ताओं के साथ संवेदनशीलता और मृदुल व्यवहार रखने का निर्देश दिया है। तो वहीं महिलाओं को आने वाली शिकायतों पर तत्काल प्रभावी कार्रवाई किए जाने का निर्देश दिया।



आगंतुकों के लिए वेटिंग एरिया बनाने का निर्देश
करंट क्राइम : पुलिस कमिश्नर ने इस दौरान भोजपुर थाने के प्रभारी को निर्देश दिया है कि यहां आगंतुकों के लिए वेटिंग एरिया बनाया जाए। थाना परिसर में लगे सभी कैमरों को व्यवस्थित रखा जाए और वह चालू रहें। पानी के साथ लाइटिंग की व्यवस्था हो। साफ-सफाई और सभी रिकार्ड दुरुस्त रखे जाएं। इसके साथ ही उन्होंने परिसर में साफ-सफाई रखने पर भी जोर दिया है।

बीट पुलिंग से आम लोगों को जोड़े : कमिश्नर

करंट क्राइम : पुलिस कमिश्नर जे रविंदर गौड ने निरीक्षक के दौरान पुलिस कर्मियों को प्रेरित किया है कि बीट पुलिसिंग के माध्यम से स्थानीय लोगों को पुलिस के साथ जोड़ें। उनसे आने वाली सूचनाओं पर काम करें, अपराधियों पर कार्रवाई हो और जनता के बीच पुलिस के प्रति विश्वास को बढ़ाने का काम किया जाए।

